

Leyvu stevna í Havn

Um vikuskiftið hava norðurlenskar leyvur sett hvørji aðrari stevnu í Tórshavn. Talan er kortini um tvíbeintar limir í Lions Club, sum hittast

RÁÐSTEVNA

Tað eru ikki Simba og annað gott fólk, sum hittist til ráðstevnu í Havn um vikuskiftið, uttan limir í Lions feløgnum í Norðurlondum, sum her koma saman.

Umframt nógv fundarvirksemini verður eisini høvi at síggja nakað av oyggjunum á úferðum, skipað verður fyri. Eisini fáa ráðstevnuuttakararnir høvi at vitja onkra føroyska fyrirtøku. Høvuðstøð fyri sjálvari ráðstevnu er veðru Norðurlandahúsið. Luttakararnir bígva á gistingarhúsum í Havn.

Ráðstevnan endar við stórarí gallaveitslu.



Mikudagin og hósdagin 26. og 27. januar fáa ungir lestrarhugaðir føroyingar møguleikan at nema sær kunning um tey mongu lestrartilboðini, sum eru uttanlands og í Føroyum.

Mynd: Jens Kr. Vang

Uppskot til orkupolitikk og elveitingarlag

TÍDINDASKRIV

1. ávegis álit frá arbeiðsbólkinum, við umboðum frá Vinnuáráðinum og Oljufyrirsitingini, til at gera uppskot til orkupolitikk og elveitingarlag, er handað landsstýrismanninum í vinnuálitum.

Arbeiðsbólkurin fekk til uppgávu at lýsa støðuna í Føroyum og teimum londum, ið vit vanliga samanbera okkum við, við serligum denti á: Framtíðar orkutørv, Veitingartrygd, Varandi orkukeldur, Kapping, Umhvørvisáttit, Búskaparligar avleiðingar

– Og leggja fram fyri álit til almenna kunning og politiska viðgerð við ávísimum millumbilum.

Fyrsta ávegis áliðið verður lagt fyri Løgtingið til aðalorðaskiftis í næstum. Umframt áliðið eru tvinnar frágreiðingar latnar lögtingslimunum. Frágreiðing hjá Arnstein Niclasen "Orka og orkupolitikkur – ein lýsing av orkusøgu, rákum og royndum í Føroyum og øðrum londum" og "Frágreiðing um orkunýtslu, sparing og grønna roknskap/politikk", Magni Dybczak.

Lestrarmørkini kámast

Heili 45 føroyingar byrjaðu á lærustovni uttanfyri Norðanland við lestarbyrjan 2004/05, og hetta er met. Ein høvuðsorsøk til, at fleiri og fleiri føroyingar velja at lesa uttanfyri Norðanland er útbúgvingarstevnan, Markleys útbúgving, sum millum annað kannar um mongu lestrartilboðini uttanfyri Norðanland

MARKLEYS ÚTBÚGVIÐ 2005

Páll Holm Johannesen
pall@socialur.info

Holger Arnberg og Altjóða Skrivstovan leggja nú aftur til brots við árligu útbúgvingarstevnu, Makleys Útbúgving. Endamálið við stevnu er fyrst og fremst at gera føroyingar, ið ætla sær undir lestur, meira tilvitadar um mongu lestrartilboðini, sum eru uttanfyri Norðanland.

Arbeiðið hjá Holger Arnberg og Altjóða Skrivstovu hevur eftir øllum at

døma borðið ávøkst, tí talið av føroyingum, ið lesa uttanfyri Norðanland, økist á hvørjum ári. Til lestrarárið 2004/05 byrjaðu heili 45 føroyingar at lesa uttanfyri Norðanland, og tað er met. Ein av høvuðsorsøkunum til broytta lestrarmyntrið er útbúgvingarstevnan, Markleys útbúgving, sum í ár verður hildin í døgunum 26. og 27. januar.

Exit Norðurlandahúsið

Altjóða Skrivstovan spenti bogan høgt í fjør, tá Markleys Útbúgving stóð fyri durum. Karmurin var stásiliga Norðurlandahúsið og umleið 40 útlenskir lærustovnar funnu leiðina til Føroya at greiða lestrarfúsam føroyingum um síni tilbøð. Útbúgvingarstevnan í fjør var ómetaliga væl vitjað, og eini 800-900 fólk kunnaðu seg um mongu lestrarmøguleikarnar í Norðurlandahúsinum.

Í ár er blussioð eitt sindur lægri.

– Eftir stevnuna í fjør høvdu vit eina eftirfærmeting av stevnu, og vit vóru á einum máli um, at vit áttu at koma betur út til næmingarnar á skúlanum. Hetta

verður fyrst og fremst gjørt fyri at fáa meira burtúr teimum kreftum, vit fáa hendavegin, og tískil hava vit gjørt av, at stevnan í ár verður flutt frá Norðurlandahúsinum til miðnáms-skúlanar á Kambsdali og í Hoydølum, fortelur Holger Arnberg.

Sammett við útbúgvingarstevnu í fjør verður stevnan í ár eisini øðrvísi skipað. Í fjør vóru lærustovnar í teimum ymiskum londum sjálvir umboðaðir, men soleiðis verður ikki í ár. Altjóða Skrivstovan hevur í ár lagt høvuðsdent á at fáa so mong lond umboðað sum gjørligt, heldur enn at bjóða einstøkum lærustovnum.

– Tað er nærur vonleyst at vita, hvørjir lærustovnar skulu við, og tí hava vit valt ein øðrvísi leist, har tær ymisku tjóðirnar verða umboðaðar av vegleiðarum. Vit hildu, at tað var skilabetri at fáa eina meira generella vegleiðing heldur enn at lova teimum ymiskum lærustovnum fram at, greiðir Holger frá.

Hann leggur afturat, at møguleiki verður fyri at hitta teir ymiskum vegleiðararnar á máli aftaná terra fyrilestur, og tá er lag á

manni at spyrja meira ítøkliga um teir ymiskum lærustovnar í landinum, sum vegleiðarin einaferð umboðar. Londini, sum verða umboðað á Markleys útbúgving eru: Stóra Bretlandi, Danmark, Noreg, USA, Avstralia, Týskland, Finland, Svøríki, Fraklandi, Italia og sjálvsagt Føroyum.

Málskeið

Tá Altjóða Skrivstovan fór undir sítt virksemini fyri nøkrum árum síðan var høvuðsendamálið hjá stovninum at fáa føroyingar at lesa uttanfyri Norðanland. Hetta endamál er longu rokkið. Fyri nøkrum fáum árum síðan vóru bert 20 føroyingar, sum løsu uttanfyri Norðanland, meðan samlaða talið í dag er heili 95. Av teimum 95 føroyingum lesa góð 90% í einum ensktalandi landi.

Nú vil Altjóða skrivstovan virka fyri, at lestrarhugaðir føroyingar velja onnur lestrarland enn tey ensktalandi. Hetta skal millum annað tryggjast við at lata teimum lesandi stuðul til sonevnd málskeið, áðrenn farið verður undir sjálvan lestrin.

– Vinnulív í Føroyum ger

okkum javnan vart við, at tey ynskja fólk, sum duga onnur mál enn bert danskt og enskt, og tí er næsta málið at eggja føroyingum at lesa í eitt nú Italia, Týsklandi ella Fraklandi. Hetta gera vit millum annað við at lata stuðul til málskeið upp til eitt háltv ár, áðrenn sjálvar lestrin byrjar, sigur Holger Arnberg.

Stuðulsskipanin til málskeið varð sett í verk undan lestrarárinum 2004/05, og nakrir føroyingar hava longu gjørt sær dælt av møguleikanum. Stuðulin, sum verður veittur til málskeiðini, er í mesta lagið 20.000 krónur til livikostna og 20.000 krónur til lærustovnin.

Markleys Útbúgving 2005 verður á miðnáms-skúlanum á Kambsdali mikudagin tann 26. januar, og á miðnáms-skúlanum í Hoydølum hósdagin tann 27. januar.